

ئۇيغۇر ھازىرقى زامان ئاتاقلىق شائىرلىرىنىڭ شېئىرلىرىدىن نەمۇنىلەر

مۇھەممەتجان راشىدىن

ئانا تاغلار



شىنجاڭ خەلق نەشرىياتى



ئۇيغۇر ھاۋىرى زامان ئاقاڭلىق شائىرلىرىنىڭ شېئىرلىرىدىن ئەمىنلىك



مۇھەممەتجان راشىدىن

ئانا تاغلار



شىنجاڭ خەلق نەشرىياتى

图书在版编目(CIP)数据

母亲高山：维吾尔文/买买提江·拉西丁著. —乌鲁木齐：
新疆人民出版社，2008.6（2009.2 重印）
ISBN 978—7—228—11688—1

I. 母… II. 买… III. 诗歌—作品集—中国—当代—
维吾尔语（中国少数民族语言） IV. I 227

中国版本图书馆 CIP 数据核字（2008）第 081051 号

作 者	买买提江·拉西丁
编 者	艾尔肯·伊不拉音
责任编辑	艾则孜·吐尔迪
责任校对	艾加尔古丽，古丽夏尔
特约校对	阿依古丽·亚森
封面设计	艾克拜尔·沙力
出版发行	新疆人民出版社
地 址	乌鲁木齐市解放南路 348 号
电 话	0991—2827472
邮政编码	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	5
插 页	4
版 次	2008 年 7 月第 1 版
印 次	2009 年 2 月第 2 次印刷
印 数	5001—8000 册
定 价	15.00 元



نەشرىياتىن

شائىر مۇھەممەتجان راشىدىن 1940 - يىلى 6 - ئاينىڭ 15 - كۈنى غۇلجا ناھىيىسىنىڭ ئونيار يۈزى يېزىسىدا دېھقان ئائىلىسىدە تۇغۇلغان . باشلانغۇچ ۋە ئوتتۇرا مەكتەپلەرنى غۇلجىدا ئوقۇپ تاماملاپ، 1955 - يىلىدىن 1958 - يىلى 3 - ئايغىچە سابىق شىنجاڭ يېزا ئىگىلىك تېخنىكا كۆمىمدا ئوقۇغان . ئوقۇش پۈتتۈرگەندىن كېيىن، 1959 - يىلى 5 - ئايدا غىچە پىچان ناھىيىسىدە قايتا تەربىيە ئالغان . 1960 - يىلىدىن 1968 - يىلىغىچە چاپچال ناھىيىسى ۋە غۇلجا ناھىيىلىرىدە مەمۇرىي خادىم، تېخنىكا، كاتىپ، ئوقۇتقۇچى بولۇپ ئىشلىگەن . 1968 - يىلى «مەدەنىيەت زور ئىنقىلابى» نىڭ زىيانكەشلىكىگە ئۇچراپ ناھەق جازالانغان، 1983 - يىلى ئاقلىنىپ، غۇلجا ناھىيىلىك 1 - ئوتتۇرا مەكتەپكە خىزمەتكە ئورۇنلاشقان . 1989 - يىلى غۇلجا ناھىيىسىنىڭ كەسپىي يازغۇچىلىقىغا تەكلىپ قىلىنغانغا قەدەر شۇ مەكتەپتە تىل - ئەدەبىيات ئوقۇتقۇچىسى ۋە ئىلمىي مۇدىر بولۇپ ئىشلىگەن .

مۇھەممەتجان راشىدىننىڭ ئەدەبىي ئىجادىيەت پائالىيىتى 1958 - يىلى «ئىلى گېزىتى» دە ئېلان قىلىنغان «ئىلى دەرياسى» ناملىق شېئىرى بىلەن باشلانغان . ئۇ شۇنىڭدىن ئېتىبارەن شېئىر ئىجادىيىتىگە رەسمىي كىرىشكەن . بولۇپمۇ 1980 - يىللاردىن كېيىن ئىجادىيەتتە كۆرۈنەرلىك ئۆتۈقلارغا ئېرىشكەن . ئۇ ھازىرغىچە «بۇ دۇنيا»، «بەزىلەر»، «سەن يوق»، «كۈت»، «مەشرەپ ھەققىدە مۇخەممەس»، «يىللار ئىزى»، «مەن سەۋدايى بولۇپ قاپتىمەن» قاتارلىق 1000 پارچىدىن ئارتۇق شېئىر ئېلان قىلغان . مۇھەممەتجان راشىدىننىڭ بۇ شېئىرلىرى «كاككۇك گۈلى»، «يىللار ئىزى»، «كۈنلەر ئالبومى»، «ئانا يەر قەسىدىسى»،



«ئۆمۈر ئىلھاملرى»، «ھايات دېگەن مانا شۇ» دېگەن ناملاردا توپلام قىلىنىپ نەشر قىلىنغان .

مۇھەممەتجان راشىدىن شېئىر ئىجادىيىتى بىلەن بىرگە يەنە پروزا ئىجادىيىتى بىلەنمۇ شۇغۇللىنىپ، 20 پارچىدىن ئارتۇق ھېكايە، پوۋېست ۋە ئەسلىمىسىنى ئېلان قىلغان، بۇلار «تېنىگەن كۆڭۈل» دېگەن نامدا 2001 - يىلى شىنجاڭ خەلق نەشرىياتى تەرىپىدىن نەشر قىلىنغان .

مۇھەممەتجان راشىدىننىڭ شېئىر - غەزەللىرى ئاممىباب، خەلققە يېقىشلىق بولغاچقا، كۆپلىگەن ئەسەرلىرى ناخشا قىلىپ ئوقۇلۇپ خەلق ئارىسىغا تارقالغان، كۆپلىگەن شېئىرلىرى تۈرلۈك مۇكاپاتلارغا ئېرىشكەن . بۇ توپلامغا شائىر مۇھەممەتجان راشىدىننىڭ ۋەكىللىك خاراكتېردىگە ئىگە شېئىرلىرى تاللاپ كىرگۈزۈلدى .





مۇندەرىجە

1	شېئىر، شۆھرەت ۋە مەن
4	ئانا تاغلار
7	نە بىلسۇن
8	بۇ دۇنيادىن كېتەرەمىز بىر كۈن
10	سەن كەلگەندەك بوپقالدىم باھار كەلسە، دىلىرىم
17	ياشسۇن
19	سېغىنىش
21	كۆڭلۈم
22	تۇغۇلمىغانلارغا
23	كېتەر بولساڭ، خوش ئېيتماي كەتتە
24	بولسۇن
26	كاككۇك بولۇپ بارالسام ئەگەر
27	يارى يوقنى بىچارە دەڭلار
29	سېنى باشلاپ كېتىپتۇ ئېتىزلارغا ئەقەدەڭ
33	دوستلارغا
35	يازغان خەتلىرىڭ
36	ياخشىلارغا ناخشىلار تولا
37	ئالتۇن ئاسقان بوينۇڭغا تۇمار ئاسساڭ خوپ ئىدى
46	بىر كېلىمىز دۇنياغا
49	ماڭا ئۆلۈم تىلەپسەن ئاخشام
51	بىر كۈنى
53	ۋاي داد
57	ناخشا ئېيتساڭ ياشلىقىڭدا ئېيت
58	سەن مەندەك بولالامسەن
61	ئۆلۈم يوق ئىنساننىڭ ئارزۇلىرىدا



- 63 ئارغامچىسى ئۇزۇن ئالەم بۇ
- 65 ۋىجدان ۋەجدىدىن
- 67 خەقىنىڭكىدە قونۇپ قالغان قىز
- 70 مەن سەۋدايى بولۇپ قاپتىمەن
- 72 شېرىن خىيال كىمدە يوق
- 74 ياتلاشتۇق
- 77 بالىلار
- 81 ئەتە گەرچە تىرىك بولساممۇ
- 82 يېڭى يىل لىرىكىلىرى
- 90 گەپنىڭ ئۆزى قانداق ياشاشتا
- 92 يىراقلارغا كەتمە، ئەزىزىم
- 93 خۇراپات
- 96 ئۈچ لىرىكا
- 99 ۋەتەن تاغلىرى
- 101 ياشاۋەر
- 103 كەلمەكچى
- 104 بۇ دۇنيا
- 106 بىللار ئىزى
- 108 ئۆز يارىڭ
- 110 ئۆيلىمەن ئىزىمدىن
- 113 ھايات دېگەن مانا شۇ
- 115 ئۆمۈر دېگەن
- 117 مەن چۈشۈڭگە كىرمەي تۇرۇپمۇ
- 119 ئادەملەرگە
- 122 ھاياتىڭمۇ ئۆز يولى بارغۇ
- 124 خېتىڭ كەلدى، ئۆزۈڭ كەلمىدىڭ
- 125 ئادەملەر ئۇلۇغ
- 126 بەلكى
- 128 تۈندە ئۇزاق ئولتۇرما بۇنداق
- 130 ئۆسەكلەر
- 132 مۇھەببەتمۇ ئۇلۇغ بىر مەكتەپ
- 133 غەزەللەر



شېئىر ، شۆھرەت ۋە مەن

قەلەمنى ئالغىنىم يوق شۆھرەت ئۈچۈن ،
يۈكسەكلىك تالاشمايمەن ھېچكىمدىنمۇ .
مۇرادىم — ئەلنىڭ مەندىن مەمنۇنلۇقى ،
ئەپسۇسلار ئاڭلىغۇم يوق ھېچ دىلىدىنمۇ .

قولۇمدا شائىر لۇتۇن تۇتقان قەلەم ،
ئىزىدىن ماڭدىم مەنمۇ نەۋائىينىڭ .
مەنزىلىم — شۆھرەت دېسەم ، قالمايدىمەن
مەن ئوخشاپ دەل ئۆزىگە سەۋداينىڭ .

شەيتاندۇر دوستى شۆھرەتپەرەسلىكنىڭ ،
ئۇندىمەس كۆڭلۈم مېنى شۇ ئىللەتكە .
ئەقلىنى نام — ئاتاققا بەرگەنلەرنىڭ
قەلبىنى ئوخشىتىمەن بىر زۇلمەتكە .

سايەمگە قاراپ ماڭسام كوچىلاردا ،
كۈلدۈ بىلىمگەنلەر سەۋەبىنى .
غادىيىپ قالدېمۇ ، دەپ ئەنسىرەيمەن ،
شۇ تەشۋىش ئەگىپ يۈرەر ھەردەم مېنى .

ياراشماس تاغلارغىمۇ تەكەببۇرلۇق ،
ئاسمان بار ئۇنىڭدىنمۇ چۈنكى ئېگىز .



قانچىكى پەستە بولسا شائىر كۆڭلى،
ئەل ئۇنى كۆرىدىكەن شۇنچە ئەزىز .

ئېسىلسۇن ئېسىلغانلار ئېگىز شاخقا،
زەررىچە تارلىقم يوق ئەزىرايى .
ۋەلىكىن مەن يادىڭغا سېلىپ قويماي،
پەستىدۇر يۈكسەكلىكىڭ ئەسلىي جايى .

مەيدەڭنى كېرۋالما، مىسرالىرىم،
بىر قۇلىڭ ئاۋازى سەن خەلق ئۈچۈن .
ئەگىپ ئۆت يولدا شۆھرەتپەرەسلەردىن،
دوست بولما ھەمدە شۇنداق قەلب ئۈچۈن .

ئاڭلارمەن ماختاشلارنى مەنمۇ، ئەمما
كىيىمەيمەن زەر تونىنى ماختىنىشنىڭ .
پاك يولى - قەلەمدىنمۇ پەسرەك يۈرۈش
مەن ئۈچۈن رەزىللىكتىن ساقلىنىشنىڭ .

ئاشقىنىم راستتۇر، بەلكى بىرەر قىردىن،
تاغ ئاشتىم دېسەم، ئۆلەي كۇپۇرلۇقتىن .
چىن شائىر چىقار ئىكەن شۆھرەت ئەمەس،
ئەل بەرگەن رىزقى ئۈچۈن شۈكۈرلۈكتىن .

ھەسەتنىڭ ئوچىقىغا ئوت قالغان،
ياراشماس ماڭا ئۇنداق قىتغىرلىق .
ئۆرلىسۇن، كامال تاپسۇن ھەركىم دەيمەن،
تۇتمايمەن شۇ قەلبىمنى قىلچە سىرلىق .



نەپ بىلەن ئۆلچەيمەن ئادەملەرنى،
 ئۆلچەيمەن پەزىلەتنىڭ قېلىپىدا .
 ياخشىلار بىزار بولغان مەلۇنلارنىڭ
 ئەجىلى شېئىرىنىڭ قىلىچىدا .


مىنەيمەن ماختىنىشنىڭ تۇلپارغا،
 قۇرلارغا قىستۇرمايمەن مەنەنلىكنى .
 كۈيلىرىم ئادەت قىلۇر ئابروى ئەمەس،
 خەلقىنىڭ يۈرىكىگە ھەمدەملىكنى .

*

*

قەلەمنى ئالغىنىم يوق شۆھرەت ئۈچۈن،
 يۈكسەكلىك تالاشمايمەن ھېچكىمدىنمۇ .
 مۇرادىم - ئەلنىڭ مەندىن مەنۇنلۇقى،
 ئەپسۇسلار ئاڭلىغۇم يوق ھېچ دىلدىنمۇ .

1984 - يىلى ئىيۇن . غۇلجا





ئانا تاغلار

ئۈستۈڭدىن ئۇچۇپ ئۆتتۈم، كۆردۈڭمىكىن
تۇرنىلار ئارىسىدا مەن بار، تاغلار ؟
قېنى، دەپ سوراپ يۈرمە كىملىرىدىندۇر،
ھەر كۆزنىڭ قارىسىدا مەن بار، تاغلار .

شامالنىڭ لېۋى ئەمەس، مېنىڭ لېۋىم
باغرىڭنى باغ - باغ ئېتىپ سۆيۈپ ئۆتكەن .
ياق، يالغۇز قۇياش ئەمەس، مەن بار يەنە
چوققاڭدىن ئىشقىڭ بىلەن كۆيۈپ ئۆتكەن .

دېگەنتى ئانام سېنى «ئانا تاغلار»،
كۆرسىتىپ دېرىزىدىن سەبىي چېغىم .
ئانامنىڭ ئاغزى خىزىر ئاغزى تۇرسا،
مەن سېنى دېمەي نېچۈن: ئانا تېغىم!

رەھمەتلىك ئانام كەتتى، قالدىڭ ئەمما
ئەللىككە كەلگىنىمچە ئەللىي ئېتىپ .
ئانام بار، دەپ يۈرمىەن، ئانا تاغلار،
قەدرىڭگە ئۆزۈم يېتىپ، ئانام كېتىپ .

بار ئىدى بىر باغرىڭغا قەبرىلىگۈم
ئۆزۈڭنى «ئانا» دېگەن ئانامنىمۇ .



تەڭ ئىلىك ئالار ئىدى ئىككى ئۇلۇغ
دەيتتىم مەن ئوغلى بەرگەن سالامنىمۇ .

يادىمغا يەتسە ئانام، ساڭا باقتىم،
نېچۇندۇر يىغا تۇتتى پىراق مېنى.
ئۆرتىدى يېڭىۋاشتىن سېغىنغاندا،
ئانامدىن سەندە قالغان پىراق مېنى .

ئېگىزنى ئۇلۇغ دېسە، ئۇلۇغ ئۆزۈڭ،
ئەرشنىڭ قۇچىقىدا ئەزىز بېشىڭ .
نۇر چاققان ئاي يۇلتۇزلار تۈنىدە ساڭا
يۈرىكى كۆيۈپ تۇرغان قېرىندىشىڭ .

سېخىنى ئۇلۇغ دېسە، ئۇلۇغ ئۆزۈڭ،
ئالتۇن بار ئېتىكىڭدە، جاۋاھىر بار .
ياق! دېسەڭ ياراشمايدۇ، ئانا تاغلار،
چۆرەڭدە شۇ سۆزۈمگە مىڭ شاھىت بار .

باھارنى كۆرگۈچىلەر ساڭا باقسۇن،
ئالدىڭدا دالا نېمە، ئېتىز نېمە؟!
ئالدىدا بىر گۈلۈڭنىڭ پورەكلىگەن
شائىرلار ماختاپ يازغان مىڭ قىز نېمە؟!

قۇياشقا مەخزىنلىك يېقىن، ئانا تاغلار،
قۇياشتىن قېلىشمايدۇ ھارارىتىڭ .
قارىغايىلار بويلىرىدىن كەتمەيدۇ ياز،
باھارغا تولۇپ ياتار ئىككى يېتىڭ .

شەپەقلەر غايىب بولار سېنى سۆيۈپ،
شەپەقلەر مۇرادىغا يېتەر سەندە .



ئۇخلايدۇ زېمىن، ئەمما ئۆزۈڭ ئويغاق،
كۆزەتتە تۈنلەر ئويغاق ئۆتەر سەندە .

سايەڭنى سايغا چۈشكەن بىر باتۇرنىڭ
سايىسى دېسەم، تەھقىق، قىلار ئازلىق .
چاقماقلار چاقسا، سەندە قىلدى دەيمەن
چوققاڭنى تەسۋىرىمدە قىلىچۇزلىق .

سېنىڭدىن بىلگەنلىرىم نۇرغۇن مېنىڭ،
بولمايدۇ ئۇنى ساناپ تۈگەتكىلى !
سەن تۇرساڭ يەزىلەتنىڭ چىن ئۇستازى،
مەن يەنە كىمنى چىلاي ئۈگەتكىلى!؟

مىنگەشكەن بوۋاق ئىدىم مەنمەنلىككە،
قول ئۈزدۈم شۇ ئىللەتتىن ساڭا بېقىپ .
مىننەتنى تاشلىۋەتتىم كۆك قەرىگە،
كېىرىدە ئۇچماس بولدۇم قانات بېقىپ .

يىراقسەن تۆھپەڭ تۇرۇپ ئەمەننادىن،
تاشلىدىم سېنى كۆرۈپ غادىيىنى .
يېتىلدىم خۇيسىز يىگىت بولۇپ ئاخىر،
تاشلىدىم خام خىيالدىن تاج كىيىنى .

قۇچاقلاي دېسەم سېنى، ئانا تاغلار،
يەتمەيدۇ قۇچاقلرىم قۇچاقلاشقا .
ياشايمەن سەجدە قىلىپ ھەر كۈنى مېڭ رەت
شۇ سەۋەب سېنىڭدىكى ھەربىر تاشقا .



نە بىلسۇن

ئاتلار چەككەن رىيازەتنى
داۋان كۆرمەي، تاي نە بىلسۇن؟!
غېرىب نەدۇر، مۇساپىر كىم،
پاراغەتتە باي نە بىلسۇن؟!

كۈن قاتتىقى قەلەندەرلىك،
ئاچ دەردنى توق نە بىلسۇن؟!
ۋەجى نېمە كۆز ياشلارنىڭ،
غەم - قايغۇسى يوق نە بىلسۇن؟!

چاڭخاپ ياتقان چۆل دەردنى
باغلاردىكى گۈل نە بىلسۇن؟!
يامغۇر قەدرىنى ئەلەمساقتىن
چۆللەر بىلمەي، كۆل نە بىلسۇن؟!

2003 - يىل 8 - فېۋرال





بۇ دۇنيادىن كېتەرەمىز بىر كۈن

قالار دەريا، قالار كېچىلەر،
بۇ دۇنيادىن كېتەرەمىز بىر كۈن .
قالار قەلئە، قالار پۈتۈكلەر،
بۇ دۇنيادىن كېتەرەمىز بىر كۈن .

باھار باقىي ئەمەس باغلارغا،
قايتالمايمىز ياشلىق چاغلارغا .
ئوخشىمايمىز مەڭگۈ تاغلارغا،
بۇ دۇنيادىن كېتەرەمىز بىر كۈن .

يىققان مالغا تارتىشىپ بولماس،
كارۋانلارغا ئارتىشىپ بولماس .
مېھماندۇرىمىز تۇتساڭمۇ قونماس،
بۇ دۇنيادىن كېتەرەمىز بىر كۈن .

دۈشمەنچە بول، دۈشمەننى كۆرسەڭ،
ئۇزىتىپ قوي كۆچكەننى كۆرسەڭ .
جەننەت سېنىڭ، جەڭگاھتا ئۆلسەڭ،
بۇ دۇنيادىن كېتەرەمىز بىر كۈن .

قەددىڭنى ئەگ قەدىرلىگەنكە،
ئېگىلىمىگەن جەبىرلىگەنكە .



جان توشامدۇ سەۋر دېگەنگە،
بۇ دۇنيادىن كېتەرەمىز بىر كۈن .

ئالەم ئاشق ئەمەس كۆز ياشقا،
ھايات باشقا، قىيامەت باشقا .
ئوينا، دوستلار، كىرگىن يۈز ياشقا،
بۇ دۇنيادىن كېتەرەمىز بىر كۈن .

1992 - يىل ئىيۇن، غۇلجا





سەن كەلگەندەك بوپقالدىم باھار كەلسە، دىلبىرىم

(چاتمىلار)

باھار خىزىر ئەمەسمۇ

پەرزانتتەك بىر پەسىل يەنە كەلدى يۇرتۇمغا،
تەبىئەتتە باشلاندى قەسدىسى قۇشلارنىڭ .
شائىر ئۈچۈن قۇشلاردەك شۇ پەسلىنى ئۇلۇغلاش
ئەڭ ئۇلۇغى بوپقالدى ئالەمدىكى ئىشلارنىڭ .

قەلىمىگە قۇت دەيمەن شۇ ئەمگەكنى ئۆمۈرلۈك،
مىڭ ياشاپمۇ باھاردەك بولالمايمەن بىراققا .
باھار ئالغان ئالقىشنى ئالالغان ئىنسان يوق،
ئۇ شان - شەرەپ، ئەلۋەتتە، مېنىڭدىنمۇ بىراققا .

قايتىپ كەلدى قاقىرلار ۋادىمىزغا قايتىدىن،
مەرىكىگە باھاردىن يەنە باغاق ئالغاندەك .
سەھەر ئۇچقان شاھالدىن بىر مۇزىكا ئاڭلايمەن،
تۈيۈلدۇ ھەم ئۇنى تەڭرى ئۆزى چالغاندەك .

زىمىستاندىن زارلانغان غېرىبلاردىن غەم كەتتى،
گۈل پۇرايدۇ تۆت يېقى دالالاردا كەچلىسە .
ئورۇق ئاتتا تۇغۇلدى بىر تايچىقى ئۈمىدىنىڭ،
سۆيۈندۇ باھاردىن، قارا قىشنى ئەسلىسە .